


ஏப்ரல் - 13

TNPSC துளிகள்

- ❖ அமேசான் வெப் சர்வீசஸ், ஆப்பிள், கூகுள் மற்றும் மைக்ரோசாப்ட் ஆகியவற்றுடன் இணைந்து ஆந்த்ரோபிக் நிறுவனமானது சைபர் பாதுகாப்பு பலவீனங்களைக் கண்டறியவும் மென்பொருள் அமைப்புகளைப் பாதுகாக்கவும் செயற்கை நுண்ணறிவைப் (AI) பயன்படுத்துகின்ற கிளாஸ்விங் திட்டத்தை அறிமுகப்படுத்தியது.
- ❖ ஸ்ரீஹரிகோட்டாவில் உள்ள சதீஷ் தவான் விண்வெளி மையத்தில் ககன்யான் திட்டத்திற்கான இரண்டாவது ஒருங்கிணைந்த வான்வழிப் பரிசோதனையை (IADT-02) இஸ்ரோ வெற்றிகரமாக முடித்தது.
- ❖ எவரெஸ்ட் சிகரத்தை அடைந்த முதல் அமெரிக்கரான ஜிம் விட்டேக்கர் தனது 97 வயதில் காலமானார்.

தேசியச் செய்திகள்

திறன் விளைவுகள் நிதித் திட்டம்



- ❖ இந்தியாவில் இளைஞர்களின் வேலைவாய்ப்பை அதிகரிப்பதற்காக திறன் விளைவுகள் நிதியை உருவாக்குவதற்கான பிரச்சாரத்தை இந்திய அரசு தொடங்கி உள்ளது.
- ❖ இது நிலையான வாழ்வாதார வாய்ப்புகளை உருவாக்குவதன் மூலம் குறைந்த வருமானம் கொண்ட பின்னணியில் உள்ள இளைஞர்களை ஆதரிப்பதை நோக்கமாகக் கொண்டுள்ளது.
- ❖ இந்த நிதியானது, வேலைவாய்ப்பு மற்றும் பணியில் நீடித்திருத்தல் போன்ற சரி பார்க்கப்பட்ட வேலை முடிவுகளுடன் நிதி உதவியை இணைக்கும் 'விளைவு அடிப்படையிலான நிதியளிப்பு' (OBF) முறையைப் பயன்படுத்துகிறது.
- ❖ திறன் மேம்பாடு மற்றும் தொழில்முனைவோர் அமைச்சகத்தின் (MSDE) கீழ் செயல்படும் தேசிய திறன் மேம்பாட்டுக் கழகத்தால் (NSDC) இது வழிநடத்தப்படும்.
- ❖ இது அரசு, தனியார் மற்றும் தொண்டு நிறுவனங்களின் நிதியுதவியை ஒருங்கிணைக்கும் ஒரு கலப்பு நிதி மாதிரியைப் பின்பற்றுகிறது.

- ❖ இது வேலைவாய்ப்பை மையமாகக் கொண்ட திறன் மேம்பாட்டுத் திட்டங்களை விரிவுபடுத்துவதற்காக திறன் தாக்கப் பத்திரம் (2021) பெற்ற வெற்றியின் அடிப்படையில் உருவாக்கப்பட்டுள்ளது.

அலுமினியம் பாரத் முன்னெடுப்பு

- ❖ இந்தியாவின் அலுமினியத் துறையை வலுப்படுத்துவதற்காக 'அலுமினியம் அச்சேற்ற உற்பத்தியாளர்கள் சங்கம்' (ALEMAI) 'அலுமினியம் பாரத்' என்ற முன்னெடுப்பைத் தொடங்கியுள்ளது.
- ❖ இது அலுமினிய மதிப்புச் சங்கிலியை மேம்படுத்துவதையும், உற்பத்தி மற்றும் வேலை வாய்ப்பு உருவாக்கத்தை அதிகரிப்பதையும் நோக்கமாகக் கொண்டுள்ளது.
- ❖ இத்துறை 10 லட்சத்திற்கும் மேற்பட்ட வேலைவாய்ப்புகளை ஆதரிக்கும் வேளையில் உற்பத்தி வீழ்ச்சி மற்றும் குறைந்த திறன் பயன்பாடு போன்றவற்றை எதிர் கொள்கிறது.
- ❖ அதிக மூலப்பொருள் மற்றும் எரிசக்தி செலவுகள், குறைவான பழைய இரும்பு / கழிவுகள் கிடைப்பது மற்றும் மலிவான இறக்குமதி ஆகியவை இதில் உள்ள சவால்கள் ஆகும்.
- ❖ இத்துறையை மேம்படுத்துவதற்காக ALEMAI அமைப்பு 'அலுமினியம் பாரத் 2026' என்ற நிகழ்வை குஜராத்தின் காந்திநகரில் நடத்தவுள்ளது.



CPA மண்டலம் VII மாநாடு 2026

- ❖ காமன்வெல்த் நாடாளுமன்ற சங்கத்தின் (CPA) இந்தியப் பிராந்திய மண்டலம் VII-இன் 2026-ஆம் ஆண்டுக்கான மாநாடு கோவாவில் நிறைவடைந்தது.
- ❖ இந்த மாநாடானது உள்ளடக்கிய நிர்வாகம் மற்றும் ஜனநாயகத்தை வலுப்படுத்துவதில் கவனம் செலுத்தியது.
- ❖ CPAன் கீழ் நடைபெற்ற இம்மாநாட்டில், மண்டலம் VII-ஐச் சேர்ந்த மாநிலங்களின் 51 சட்டமன்ற உறுப்பினர்கள் பங்கேற்றனர்.
- ❖ நீலப் பொருளாதாரம், கடலோர மேம்பாடு, வர்த்தகம் மற்றும் நிலையான வளர்ச்சி ஆகியவை குறித்து இம்மாநாட்டில் விவாதிக்கப்பட்டது.
- ❖ 1911 ஆம் ஆண்டில் நிறுவப்பட்டு லண்டனைத் தலைமையிடமாகக் கொண்டு செயல்படும் CPA, நாடாளுமன்ற ஜனநாயகம் மற்றும் சட்டமன்றங்களுக்கு

இடையிலான ஒத்துழைப்பை மேம்படுத்துகிறது.

CPA ZONE VII CONFERENCE 2026 - INDIA REGION

EVENT CONCLUDED IN GOA
CPA Zone VII Conference 2026 concluded successfully.

KEY FOCUS AREAS
INCLUSIVE GOVERNANCE
DEMOCRATIC STRENGTHENING

PARTICIPATION & ATTENDANCE
51 LEGISLATORS participated, representing Zone VII States.

MAJOR DISCUSSION TOPICS
BLUE ECONOMY
COASTAL DEVELOPMENT
TRADE
SUSTAINABLE DEVELOPMENT

ABOUT THE COMMONWEALTH PARLIAMENTARY ASSOCIATION (CPA)
FOUNDED: 1911
HEADQUARTERS: LONDON
OBJECTIVES: promotes Parliamentary Democracy & Cooperation among Legislatures.

முந்தரா துறைமுக ஆட்டோமொபைல் ஏற்றுமதி

MUNDRA PORT: INDIA'S LEADING AUTOMOBILE EXPORT HUB

RECORD ACHIEVEMENT:
6,008 CARS SHIPPED IN SINGLE VESSEL

OPERATED BY ADANI PORTS
(ADANI PORTS AND SPECIAL ECONOMIC ZONE LIMITED)

MAJOR LOGISTICS MILESTONE

ROLL-ON / ROLL-OFF (RoRo) TERMINAL
FASTER LOADING
LOWER HANDLING COSTS

INDIA'S GROWING AUTOMOBILE EXPORTS
Strong Manufacturing & Global Demand

KEY EXPORT DESTINATIONS
MUNDRA PORT
EUROPE
LATIN AMERICA
AFRICA
MIDDLE EAST

- ❖ ஒரே கப்பலில் சாதனை அளவாக 6,008 கார்களை ஏற்றி அனுப்பியதன் மூலம், இந்தியாவின் மிகப்பெரிய ஆட்டோமொபைல் ஏற்றுமதி மையமாக முந்தரா துறைமுகம் உருவெடுத்துள்ளது.
- ❖ அதானி போர்ட்ஸ் மற்றும் சிறப்புப் பொருளாதார மண்டலம் (APSEZ) நிறுவனத்தால் இயக்கப்படும் இத்துறைமுகம், தளவாடத் துறையில் ஒரு முக்கிய மைல்கல்லை எட்டி உள்ளது.
- ❖ இது அதிவேகமாக வாகனங்களை ஏற்றுவதற்கும் கையாளுதல் செலவுகளைக் குறைப்பதற்கும் உதவுகின்ற 'ரோல்-ஆன்/ரோல்-ஆஃப்' (RoRo) முனையத்தைப் பயன்படுத்துகிறது.
- ❖ இந்தச் சாதனை, வலுவான உற்பத்தி மற்றும் உலகளாவிய தேவையால் உந்தப்படும் இந்தியாவின் வளர்ந்து வரும் ஆட்டோமொபைல் ஏற்றுமதியை எடுத்துக்காட்டுகிறது.
- ❖ ஆப்பிரிக்கா, லத்தீன் அமெரிக்கா, மத்திய கிழக்கு மற்றும் ஐரோப்பா ஆகியவை முக்கிய ஏற்றுமதி இடங்களாகும்.

நீதிபதி யஷ்வந்த் வர்மா ராஜினாமா




- ❖ புது தில்லியில் தன்னை பதவியிலிருந்து நீக்குவதற்கான நாடாளுமன்ற பதவிநீக்க நடவடிக்கைகள் நடந்து வரும் நிலையில், அலகாபாத் உயர் நீதிமன்ற நீதிபதி யஷ்வந்த் வர்மா ராஜினாமா செய்தார்.
- ❖ அவர் தனது ராஜினாமா கடிதத்தை இந்தியக் குடியரசுத் தலைவர் திரௌபதி முர்முவிடம் சமர்ப்பித்தார்.
- ❖ நீதிபதிகள் (விசாரணை) சட்டம், 1968-இன் கீழ் மக்களவை சபாநாயகர் ஓம் பிரலாவால் அமைக்கப்பட்ட நீதிபதிகள் விசாரணைக் குழுவிலிருந்து இது ஒரு "நியாயமற்ற" விசாரணை என்று கூறி அவர் விலகினார்.
- ❖ விசாரணை செயல்முறை மற்றும் பதவி நீக்க நடவடிக்கைகளை சவால் செய்து அவர் தாக்கல் செய்த மனுக்களை உச்ச நீதிமன்றமும் தள்ளுபடி செய்தது.
- ❖ உயர் நீதிமன்ற நீதிபதிகளைப் பதவி நீக்கம் செய்வதற்கு இந்திய அரசியலமைப்பின் 124(4)வது சரத்துடன் இணைத்து வாசிக்கப்படும் 218வது சரத்தின் கீழ், நிரூபிக்கப்பட்ட தவறான நடத்தை அல்லது இயலாமை ஆகிய காரணங்களின் அடிப்படையில் மட்டுமே ஒரு நீதிபதியை பதவியிலிருந்து நீக்க முடியும்.
- ❖ நீதிபதிகள் (விசாரணை) சட்டம், 1968ன் படி, பதவிநீக்கம் செய்ய நாடாளுமன்றத்தில் மக்களவையில் குறைந்தபட்சம் 100 நாடாளுமன்ற உறுப்பினர்கள் (MPs) அல்லது மாநிலங்களவையில் 50 உறுப்பினர்கள் கையெழுத்திட்ட தீர்மானம் தேவை.
- ❖ அதைத் தொடர்ந்து ஒரு விசாரணைக் குழு அமைக்கப்பட்டு, இறுதியாக இரு அவைகளிலும் சிறப்புப் பெரும்பான்மையுடன் ஒப்புதல் பெறப்பட வேண்டும்.
- ❖ பதவி விலகும் பட்சத்தில், பணியிலிருந்து ஓய்வு பெறும் ஒரு நீதிபதிக்கு வழங்கப்படும் அதே ஓய்வூதியப் பலன்களைப் பெற ஒரு நீதிபதி தகுதியுடையவர் ஆவார்.
- ❖ அவரது பதவி விலகலுடன், அவர் மீது சுமத்தப்பட்ட குற்றச்சாட்டுகள் மீதான எதிர்கால நடவடிக்கை, இது வரை கண்டிராத ஒரு புதிய கட்டத்திற்குள் நுழைகிறது.
- ❖ இருப்பினும், பதவி நீக்கத் தீர்மானத்தின் அச்சுறுத்தல் முடிவுக்கு வந்தாலும், அரசாங்கம் மற்ற சட்ட வழிமுறைகளைக் கருத்தில் கொள்ளலாம் ஆனால் அதற்கு நீதித் துறையின் ஒப்புதல் தேவைப்படலாம்.
- ❖ ஒரு நீதிபதியின் குற்றத்தை (அவர் பதவியில் இருந்த காலத்திலிருந்து அவர் செய்த செயல்களுக்காக) எந்தவொரு நீதிமன்றமும் விசாரணைக்கு எடுத்துக் கொள்ள வேண்டுமானால், வழக்குத் தொடர இந்தியத் தலைமை நீதிபதி அதற்கு அனுமதியை வழங்க வேண்டும்.

சர்வதேசச் செய்திகள்

அமெரிக்க அரசியலமைப்பின் 25வது திருத்தம்

- ❖ அமெரிக்க அரசியலமைப்பின் 25-வது திருத்தம், தலைமைத்துவம் மற்றும் இயலாமை தொடர்பான விவாதங்களின் பின்னணியில் தற்போது விவாதிக்கப்படுகிறது.
- ❖ இது அதிபரின் பதவி மாற்றம் குறித்து தெளிவுபடுத்துவதற்காக, ஜான் எஃப். கென்னடி படுகொலை செய்யப்பட்ட பிறகு 1967-ஆம் ஆண்டில் அங்கீகரிக்கப்பட்டது.
- ❖ இது அதிபர் இறந்துவிட்டாலோ, ராஜினாமா செய்தாலோ அல்லது பதவியிலிருந்து நீக்கப்பட்டாலோ துணை அதிபர், அடுத்த அதிபராக பதவியேற்பார் என்று கூறுகிறது.
- ❖ அதிபரின் இயலாமையைக் கையாள்வதற்கும், காலியாக உள்ள துணை அதிபர் பதவியை நிரப்புவதற்குமான விதிகளையும் இது வழங்குகிறது.
- ❖ இதன் 4வது பிரிவு, துணை அதிபர் மற்றும் அமைச்சரவையின் பெரும்பான்மையினர் இணைந்து, அதிபர் தனது கடமைகளைச் செய்ய இயலாதவர் என அறிவிக்க அனுமதிக்கிறது.
- ❖ இதுபோன்ற சூழ்நிலையில், துணை ஜனாதிபதி தற்காலிக ஜனாதிபதியாக மாறுவார்; ஆனால் இதனை அதிபர் எதிர்த்து முறையீடுசெய்தால், காங்கிரஸ் இப்பிரச்சினை குறித்து (அமெரிக்க நாடாளுமன்றம்) மூன்றில் இரண்டு பங்கு பெரும்பான்மையுடன் முடிவெடுக்கலாம்.



அறிவியல் மற்றும் தொழில்நுட்பச் செய்திகள்

ஆர்ட்டெமிஸ் II நிலவுத் திட்டம்

- ❖ வரலாற்றுச் சிறப்புமிக்க நிலவுப் பயணத்திற்குப் பிறகு ஆர்ட்டெமிஸ் II திட்ட விண்வெளி வீரர்கள் பாதுகாப்பாக பூமிக்கு திரும்பினர்.
- ❖ அப்பல்லோவிற்குப் பிறகு நாசாவால் மேற்கொள்ளப்பட்ட மனிதர்கள் சென்ற முதல் நிலவுப் பயணம் இதுவாகும்.
- ❖ ஓரியன் விண்கலம் தனது 10 நாள் பயணத்தை முடித்துக் கொண்டு பசிபிக் பெருங் கடலில் பாதுகாப்பாக இறங்கியது.
- ❖ இக்குழுவில் ரீட் வைஸ்மேன் (அமெரிக்கா), விக்டர் குளோவர் (அமெரிக்கா),


கிறிஸ்டினா கோச் (அமெரிக்கா) மற்றும் ஜெரமி ஹான்சென் (கனடா) ஆகியோர் இடம்பெற்றிருந்தனர்.

- ❖ இந்தத் திட்டம் ஆழ்-விண்வெளிப் பயணம், வளிமண்டலத்திற்குள் மீண்டும் நுழைதல் மற்றும் தகவல் தொடர்புத் தடை அமைப்புகளை சோதித்தது.



சுற்றுச்சூழல் செய்திகள்

தஞ்சாவூரில் வெண்கழுத்து நாரை



- ❖ தஞ்சாவூர் அருகே உள்ள நெல் வயல்களில் ஒரு அரிய வகை வெண்கழுத்து நாரை தென்பட்டதாகக் கூறப்பட்டுள்ளது.
- ❖ வெண்கழுத்து நாரை (சிகோனியா எபிஸ்கோபஸ்) என்பது நாரைக் குடும்பத்தை சேர்ந்த (சிகோனியிடே) ஒரு பெரிய வகை நீர்ப்பறவையாகும்.
- ❖ ஆப்பிரிக்கா மற்றும் ஆசியா முழுவதும் காணப்படுகின்ற இந்த பறவையானது வெள்ளை கழுத்து நாரை அல்லது பிஷப் நாரை என்றும் அழைக்கப்படுகிறது.
- ❖ இவை தங்களுக்கு உணவு கிடைக்கும் ஈரநிலங்கள், ஆற்றங்கரைகள், குளங்கள், புல்வெளிகள் மற்றும் விவசாய நிலங்களை பெரிதும் விரும்புகின்றன.
- ❖ வாழ்விட இழப்பு மற்றும் ஈரநிலச் சீரழிவு காரணமாக IUCN-ஆல் இது அச்சுறுத்தல் நிலையை அண்மித்த இனமாக உள்ளதாக வகைப்படுத்தப்பட்டுள்ளது.

அறிக்கைகள் மற்றும் குறியீடுகள்

உலகளாவிய மேம்பாட்டு நிதியளிப்பு அறிக்கை 2026

- ❖ மேம்பாட்டுக்கான உலகளாவிய நிதியளிப்புச் சவால்களை எடுத்துரைக்கும் இந்த அறிக்கையை ஐக்கிய நாடுகளின் பொருளாதார மற்றும் சமூக விவகாரங்கள் துறை (UN DESA) வெளியிட்டுள்ளது.
- ❖ இது பலவீனமான உலகப் பொருளாதாரம், குறைந்த வருமான அளவுகள் மற்றும் வளரும் நாடுகளில் உள்ள அதிக கடன் வாங்கும் செலவுகள் போன்ற சிக்கல்களை சுட்டிக்காட்டுகிறது.
- ❖ இது நிலையான வளர்ச்சி இலக்குகளுக்கான (SDGs) நிதியளிப்பில் \$4 டிரில்லியன் டாலர் இடைவெளி இருப்பதை குறிப்பிடுகிறது.
- ❖ உள்நாட்டு நிதி, தனியார் துறை வளர்ச்சி மற்றும் மீள்திறன் கொண்ட நிதி அமைப்புகளை வலுப்படுத்துவதன் அவசியத்தை இது வலியுறுத்துகிறது.
- ❖ இது உலகளாவிய நிதியளிப்பை மேம்படுத்துவதற்காக என்று ஏற்றுக் கொள்ளப்பட்ட செவில்லா உறுதிப்பாட்டை சிறப்பித்துக் காட்டுகிறது.



மாநிலச் செய்திகள்

புதுச்சேரி தேர்தல் 2026 - 'நிலா'

- ❖ வாக்காளர்களைக் கவருவதற்காக 2026 புதுச்சேரி சட்டமன்றத் தேர்தலின் போது தனித்துவமான வாக்குச்சாவடிகளும், 'நிலா' என்ற மனித உருவ ரோபோவும் பயன்படுத்தப் பட்டன.
- ❖ குறிப்பிட்ட கருத்துருக்களின் அடிப்படையில் அமைக்கப்பட்ட வாக்குச்சாவடிகள் தமிழ் கலைகள், சுற்றுச்சூழலுக்கு உகந்த பொருட்கள் மற்றும் சுதந்திரப் போராட்ட வரலாற்றை வெளிப்படுத்தின.
- ❖ வ.உ. சிதம்பரனார் மேல்நிலைப் பள்ளியில் அமைக்கப்பட்டிருந்த வாக்குச்சாவடியில், 'நிலா' ரோபோ வாக்காளர்களை வரவேற்று அவர்களுக்கு உதவியது.
- ❖ 1954-ஆம் ஆண்டு பிரெஞ்சுப் பகுதிகளை இந்தியாவுடன் இணைப்பதற்கான பொது வாக்கெடுப்பில் கீழூர் வாக்குச்சாவடி ஆற்றிய பங்கு சிறப்பித்துக் காட்டப்பட்டது.
- ❖ வாக்காளர்களுக்குப் பாரம்பரிய உணவுப் பொருட்கள் வழங்கப்பட்டன, மேலும் முதல்முறையாக வாக்களித்தவர்களுக்கு மரக்கன்றுகள் வழங்கப்பட்டன.

- ❖ இந்த முன்னெடுப்பானது வாக்காளர் விழிப்புணர்வு மற்றும் தேர்தலில் அவர்களின் பங்களிப்பை அதிகரிப்பதை நோக்கமாகக் கொண்டிருந்தது.



முக்கிய தினங்கள்

தேசிய பாதுகாப்பான தாய்மை தினம் 2026 - ஏப்ரல் 11



- ❖ மருத்துவ வசதிகளை எளிதில் பெறுதல் மற்றும் விழிப்புணர்வை மேம்படுத்துவதன் மூலம் தாய் மற்றும் சிசு மரணங்களைக் குறைப்பதை இந்த நாள் நோக்கமாகக் கொண்டுள்ளது.
- ❖ இது கஸ்தூரிபா காந்தியின் பிறந்தநாளன்று கொண்டாடப் படுகிறது.
- ❖ இந்த தினம் ஓயிட் ரிப்பன் அலையன்ஸ் இந்தியா எனும் அமைப்பால் முன்மொழியப்பட்டு, 2003-ஆம் ஆண்டு இந்திய அரசால் அங்கீகரித்து அறிவிக்கப்பட்டது.
- ❖ இது பாதுகாப்பான கர்ப்பம், திறமையான மகப்பேறு பராமரிப்பு, பிரசவத்திற்கு முந்தைய மற்றும் பிரசவத்திற்குப் பிந்தைய சேவைகள் ஆகியவற்றில் முக்கிய கவனம் செலுத்துகிறது.
- ❖ 2026ம் ஆண்டிற்கான இதன் கருத்துரு "Equity in Maternal Healthcare: Leaving No Mother Behind" என்பதாகும்.

